



காவலன்

தந்தி: “கதலிப்பிறை” யாழ்ப்பாணம்.
தொலைபேசி: 300
REGISTERED AT THE CEYLON G.P.O. AS A NEWSPAPER

89-ம் புத். || யாழ்ப்பாணம், 1964-ம் ஆண்டு புரட்டாதிமீ 12-ந்திகதி சனிக்கிழமை — ஞாயிற்றுக்கிழமை 15 || 36-ம் இல.

அருளப்ப பரப்பானவர் திருப்பயட்டம் அருளப்படுவாரா?

காலஞ்சென்ற 23வது அருளப்ப பரப்பானவர் முத்திப்பேறுபெற்ற பட்டம் அருளப்படுவதற்கான விசாரணையை ஆரம்பிக்கவேண்டுமெனக் கேட்பவர்கள் முதல் மக்களது ஞான வெழுச்சியின் ஆர்ப்பரிப்புமூலம் அவருக்கு அர்ச்சியசிட்டப்பட்டம் அருளப்படவேண்டுமெனக் கேட்பவர்களீடு கப் பல்லாயிரவர்களிடமிருந்து பல விண்ணப்பங்கள் கிடைத்திருப்பதாய் வத்திக்கானிலிருந்து அறிவிக்கப்படுகிறது.

அருளப்பப்பானவர் முத்திப்பேறுபெற்ற பட்டம் அருளப்பட வேண்டுமெனக்கேட்டுப்பேர்காமோ மேற்றிராசனத்திலுள்ள 50,000 ரூபு மார், விசுவாசிகளிடமிருந்து மனு ஒன்று கிளெமென்ரே கட்டிமேற்றி ராணியாரிடம் கொடுபட்டிருப்பதாய் வத்திக்கானிலிருந்து தெரிவித்திருக்கிறது. இந்தமனுவை ஆதரிக்கும் இயக்கமானது “இத்தாலியிலே தீவிரமாகப்பரந்து, வேறும் 10,000 கைச்சாத்துகள் வழியிலே

வந்துகொண்டிருக்கின்றன; இன்னும் அதிகமானவை வேறும் இத்தாலிய மேற்றிராசனங்களிலிருந்து வருகின்றன” என்று அதனைத்தொடக்கிய வண. அன்றோனியோ பெசென்றி சுவாமியார் கூறுவதாக அதேவாணலி மேலும் அறிவித்திருக்கிறது. (தொடர்ச்சி 5-ம் பக்கம்)

ஞானோபதேச நடுநிலையம்

ஞானோபதேச கருத்தரங்கு
நிகழிடம்: அச்சவேலி அர்ச். திரேசா பாடசாலை.
நாள்: 12-9-64 சனிக்கிழமை.
காலம்: காலை 8-30 மணி.

நிகழிடம்: யாழ்ப்பாணம் சம்பத்திரிசியார் கல்லூரி.
நாள்: 26-9-64 சனிக்கிழமை.
காலம்: காலை 8-30 மணி.

தோழன் வெளிவந்துவிட்டான்!

கத்தோலிக்க மணமும், செந்தமிழ் மணமும் ஒருங்கேவிசு புதுமெருகுடனும், ஆர்வத்துடனும் தொண்டாற்ற முன்வருகிறான். அவனை அன்புடன் வரவேற்று ஆதரவளித்து உற்சாகப்படுத்துங்கள். உங்கள் பிரதிக்கு முந்துங்கள்

தோழன் வருடசந்தா ரூபா 4-00 தனிப்பிரதி சதம் -30

மற்றும் விபரங்களுக்கு கிழக்காணம் முகவரியுடன் தொடர்புகொள்ளுங்கள்.

மேற்றிராணியார் இல்லை யாழ்ப்பாணம்.

கிறிஸ்தவ சகோதரர் சபையின் உபதலைவரின் இலங்கை விஜயம்

இலங்கையில் உள்ள அநேக கத்தோலிக்க உயர்தரப் பள்ளிக்கூடங்கள் “கிறிஸ்தியன் பிறதர்ஸ்” என்னும் சந்நியாசசபையினரால் நடப்பிக்கப்பட்டு வருகின்றன. யாழ்ப்பாண மேற்றிராசனத்திலும், மன்றர் சென்சேவியர்ஸ்கல்லூரி இச்சபையினரால் நடப்பிக்கப்பட்டுகின்றது. இச்சபையினரின் உபதலைவர்களில் ஒருவராகிய அதிசங். பிறதர் ஒட்டில் என்பவர் ரோமாபுரியிலிருந்து சென்றவாரம் இலங்கைக்கு விஜயம் செய்திருக்கின்றார். அவர் சிலநாட்கள் நமது நாட்டில் தங்கித் தமது சபையினரால் நடாத்தப்படும் பலபள்ளிக்கூட வேலைகளையும் பார்வையிட்டுச் செல்வார். இப்பள்ளிக்கூடங்களின் பழையமாணவர்களின் கூட்டுச்சங்கத்தினரால் அண்மையில் பிறதர் ஒட்டில் அவர்களுக்குக் கொழும்பில் ஒரு சிறப்பான விருந்துபசாரம் அளிக்கப்பட்டது.

தரயார்

சகோதரியான விந்தை
அவர் ஓர்விதவை. அபுஸ்திரிய தேசத்தவர் பெயர் மறியாசுயெஸ். அவருக்கு மூன்றுபுதல்விகள் உள்ளர். இம்மூவரும் கன்னியாஸ்திரிகளாகிவிட்டனர். ஒரே சபையைச் சேர்ந்திருக்கின்றனர். மறியாஅம்மையாரின் புருஷன் சென்ற யுத்தத்தில் காலமானவர். பிள்ளைகளை அன்புடன் மறியாவளர்த்து வந்தார். அவர்களும் ஒருவரின் ஒருவராக கன்னியாஸ்திரிகளானார்கள். இறுதியில் மறியாஅம்மையாரும் அதேசபையிலே சேர்ந்து தமது பிள்ளைகளுடைய திருச்சகோதரியானார்.

பரப்பரசரின் எச்சரிக்கை

“சமாதானத்தினால் நாம் ஒன்றையும் இழக்கமாட்டோம்; யுத்தத்தினால் சகலத்தையும் இழந்துவிடுவோம்.”

உலகின் பலபாகங்களிலும் பிரதேசயுத்தம் ஏற்பட்டு, உலக யுத்தமாக மாறக்கூடிய அறிகுறிகளை அவதானித்த 6-வது சின்னப்ப பரப்பரசர், அகிலஉலகத்துக்கும் ஓர் எச்சரிக்கையை விடுத்திருக்கின்றார். 50 வருடங்களுக்கு முன்னும், 25 வருடங்களுக்கு முன்னும் மூன்று உலகத்தை நாசப்படுத்திய 1-ம், 2-ம் உலக யுத்தங்களின் பயங்கர விழைவுகளை உலகத்துக்கு ஞாபகப்படுத்தி 1939-ம் ஆண்டு 12-ம்

பத்திராத பரப்பரசர் உச்சரித்த அதேவார்த்தைகளினால் இன்றைய உலகுக்கும் எச்சரிக்கை பண்ணியிருக்கின்றார் நமது பரிசுத்த தந்தை. “ஆபத்து நம்மிடையில் தோன்றியிருக்கின்றது. ஆனால், அதைத்தவிர்த்துவிட இன்னும் நேரம் உண்டு. சமாதானத்தினால் நாம் ஒன்றையும் இழக்கமாட்டோம். யுத்தத்தினால் சகலத்தையும் இழந்துவிடுவோம். சென்ற யுத்தத்தில் கோடிக்கணக்கான (தொடர்ச்சி 5-ம் பக்கம்)

மனந்திரும்பிய மகமதியர் கத்தோலிக்க குருவாயினர்

மகமதிய சமயத்திலிருந்து மனந்திரும்பிய ஒருவர் சமீபத்திலே ஒரு கத்தோலிக்க குருவாக அபிஷேகஞ்செய்யப்பெற்றிருக்கின்றார். தற்போது வண. பிறதர் புசம்மா ஆமத் நாயி, O.M.I. என அறியப்படுகின்ற இவர் ஒரு மகமதிய குருவான ஹட்ஜி மகமது-அலியின் மைந்தர். மகமதிய சமயத்தை அடியிட்ட மகமது அவர்களின் நேர்சந்ததியினரென்று தன்னை உரிமைபாராட்டி வந்து காலஞ்சென்ற சாலிப் அலையா ஆமத் இவரின் தாயார்.

பிலிப்பைன்ஸ் நாட்டிலே குலுதிவி லுள்ள சிபுட்டுளனுமிடத்தில் வசித்திருந்த பன்னிருபிள்ளைகளைக் கொண்ட ஒரு குடும்பத்தில் பிறந்த இவர் அங்கு தானே கல்வியின்று, அங்குள்ள மேல்தரகலாசாலைகளில் ஓர் ஆசிரியராகக் கடமையாற்றிய தன்மேல் பிலிப்பைன்ஸ் நாட்டின் தலைப்பட்டணமாகிய மணிலாசுகர் சென்ற தோமஸ் சர்வகலாசாலையிலும், பின்னர் வாஷிங்ரன் நகரிலுள்ள அமலோற்பவ மரியநாயகிசபைக் கல்லூரியிலும் குருப்பட்டத்துக்குப்படித்தார். (தொடர்ச்சி 2-ம் பக்கம்)

நல்ல கள்வன்மட்டில் யேசுவைப்போல

ரோமை நகரிலுள்ள நெஜினு கோயெலி சிறைச்சாலையிலே சீவபரியந்த சிறைத்தண்டனை நிறைவேற்றிவந்த ரோசாரியோ ஸ்காலாபிறீரோ என்பவன் இருபது வருடம் அங்கு சிறை வாசஞ்செய்தபின் இப்போது விடுதலையடைந்திருக்கிறான். இவ்விதம் தான் விடுதலையடையக் காரணமாயிருந்தவர் ஆறாவது சின்னப்ப பரப்பரசரேயென அவன் பெருமை பாராட்டிக்கொள்ளுகிறான். இந்தச்சிறைச்சாலைக்குச் சமீபத்திலே பரப்பரசர் விஜயஞ்செய்து சம்பாஷித்த நூற்றுக்கணக்கான சிறைக்கைதிகளில் 43 வயதுடையவனான இவனும் ஒருவராயிருந்தான். “பரப்பரசர் சிறைச்சாலைக்குவந்து எங்கள் ஒவ்வொருவருக்கும் ஆறுதலான வார்த்தைகள் சொல்லிவரும்போது எனதுபடுக்கையருகே தமது பிரதிமைப்படம் ஒன்று இருக்கக்கண்டதும் அவர்பெரிதும் மனவருட்சியுடையவராய்க் காணப்பட்டார்; சிறைச்சாலையிலிருந்து வெளியேறத்தக்கதாய் எனக்கு மன்னிப்புப்பெற்றுத்தருமாறு நான் அவரைவேண்டி [தொடர்ச்சி 5-ம் பக்கம்]

பரப்பரசரின் அன்பளிப்பு

வத்திக்கான் புத்தகசாலையில் அநேக காலமாக இருந்த ஒரு அழகிய சித்திரபடத்தை பரப்பரசர் அங்கினிக்கன்சபைக்குருமடமொன்றுக்கு தமது அன்பளிப்பாகக் கொடுத்திருக்கின்றார். அப்படம் சிலுவையையில் அறை யுண்ட கிறிஸ்துநாதரைக் கொண்டது.

புருட்டஸ்தாந்தினர் பரப்பரசருடன் சேர்ந்து மன்றடினர்

ஐக்கிய அமெரிக்க தேச பிறிஸ் பிரேறியன் சபைத்தலைவர்கள் பலர் பரிசுத்த பரப்பரசரை அண்மையில் அவரது கோடைகால வாசஸ்தலத்தில் சந்தித்தனர். அன்புடன் அவர்களுடன் அளவளாவியபின் பரப்பரசர் அங்குள்ளவர்கள் யாவரையும் தம்முடன்சேர்ந்து தத்தம் சுயபாஷைகளில் “பரமண்டலமந்திர” செபத்தை செபிக்குமாறு கேட்டுக்கொண்டார். அக்குழுவின்தலைவர் அமெரிக்க காப்பிரிச்சாதியைச் சேர்ந்தவர்.

தினசரி பூசை வழிகாட்டி புரட்டாதி மாதம் — 1964.

13	ஞா. பெந். கோ. பி. 17-ம் ஞாயிறு	[ப]
14	தி. திரு சிவலை உயர்த்திய திருநாள்	[ப]
15	செ. வியாகுல மாதா திருநாள்	[வெ]
16	பு. அர்ச் சிப்பிரியான்	[ச]
17	வி. காலதீனம்	[ப]
18	வெ. அர்ச். சூப்பார்தீனு குசை	[வெ]
19	ச. அர்ச் ஜனுவாரியார்	[ச]

சத்தியவேத பாதுகாவலன்

1964-ம் ஆண்டு புரட்டாதி மாதம் 12-ந் திகதி

பிரசங்கம் எப்படி?

தம் மடாதிபர் தங்களுக்கு ஒருபோதும் பிரசங்கம் சொல்வதில்லை யென்று அம்மடத்துக்குச் சேர்ந்த சந்நியாசிகள் முறுமுறுக்கிறார்கள் என்று அம்மடாதிபர் அறியவந்தார். அதனால், சந்நியாசிகள் எல்லோரையும் ஒருங்கே அழைத்து, பிரசங்கம் சொல்வது தமக்கு மிகக்கஷ்டமான அலுவலானபடியால் தான் பிரசங்கிப்பதில்லை யென்று விளக்கம் தெரிவித்தார்.

என்றாலும், மடத்தின் விதிகளின்பிரகாரம், தானே பிரசங்கம் செய்யவேண்டுமென்று கட்டுப்பாடு இல்லையென்றும், சந்நியாசிகள் ஒவ்வொருவரையும் முறையே தமக்குப்பதிலாகப் பிரசங்கிக்கும்படி கட்டளையிடத் தமக்கு அதிகாரம் உண்டென்றும், இனிமேல் அவ் விதிகாரத்தைச் செலுத்த தாம் திட்டமிட்டிருப்பதாகவும் மடாதிபர் சந்நியாசிகளுக்கு மேலும் அறிவித்தார்.

அன்றுதொடக்கம் சந்நியாசிகளின் முறுமுறுப்பு ஒழிந்தது.

குருமாரின் பிரசங்கங்களில் எப்பொழுதும் குறைகாணும் கத்தோலிக்கர்களை இடைக்கிடை பிரசங்கமேடையிலே ஏற்றிவைப்பது அவ்வளவு பழுதான யோசனை அல்ல.

இப்படி ஏற்பட்டால் அதிகப்பற்றினால் உடனுக்குடனே இறங்கத்தான் முயற்சிப்பார்கள். ஏனெனில் பிரசங்கிப்பது இலேசான ஒருசெயல் அல்ல.

நம்மவருள் சிலர் சிறந்த பேச்சாளர்களாய் இருக்கலாம் உணர்ச்சியையும் கரகோஷத்தையும் கிளப்பும் சொற்பொழிவுகளைக் காலத்துக்குக்காலம் நிகழ்த்தலாம்.

ஆனால், வருடக்கணக்காக ஒவ்வொரு கிழமையும் வெவ்வேறு விஷயங்களைப்பற்றி, தேவனினதும் திருச்சபையினதும் போதனைகளுக்கு ஒத்தவாறாக, கவர்ச்சிகரமானமுறையில், அநேகருக்கு முன்பாகநின்று பிரசங்கம்செய்ய எங்களில் எத்தனைபேருக்கு ஆற்றல் உண்டு?

கிழமைமுழுவதும் ஆயத்தப்படுத்தினால் கிழமையில் ஒருநாளைக்கு நல்லதோர் பிரசங்கம் சொல்லமுடியுமென்று சிலர் சொல்லக்கூடும். ஆம். ஆனால், கிழமையில் ஒன்றிரண்டு மணித்தியாலம் தன்னும் பிரசங்கம் ஆயத்தப்படுத்துவதற்கு ஒதுக்கிவைக்கக்கூடிய நிலைபரத்தில் இருக்கும் குருமார் எத்தனைபேர்? மற்றைய குருத்துவ கடமைகளை எல்லாம் சரிவர நிறைவேற்றப் போதிய நேரமில்லாத பங்குக் குரவர்களுக்கு அமைதியாக இருந்து பிரசங்கம் ஆயத்தப்படுத்தச் சாவகாசம் கிடைக்குமா?

குருமாருக்கும் மனிதபெலவீனங்கள் உண்டு. அவர்கள் எல்லோரும் திறமைவாய்ந்த பேச்சாளர் அல்ல. நாம் கணிக்கமுடியாத தொந்தரவுகள் அவர்களுக்குண்டு. அப்படியிருக்க, அடிக்கடியும் கிழமைதோறும் அவர்கள் தவறாது பிரசங்கிக்கிறார்களென்பதே ஆச்சரியத்துக்குரிய உண்மையாகும்.

தேவனினதும் திருச்சபையினதும் போதனைகளை அறியப்பண்ணவும், அறிந்தவைகளைத் திரும்பத்திரும்ப நினைவூட்டவுமே பிரசங்கங்கள் எங்களுக்குப் போதிக்கப்படுகின்றன. இப்போதனைகளைச் சரிவர போதிக்கத் தேவையான வரத்தைத் தேவன் பிரசங்கிக்கும் குருமாருக்கு அளித்திருக்கிறார்.

ஒரு பிரசங்கத்தின் சித்தி பிரசங்கிப்பவரின் பேச்சுத்திறமையல்ல, பிரசங்கம் கேட்போரின் ஊங்கமற்ற மனோநிலையிலும் அவர்கள் செலுத்தும் பராக்கற்ற கவனத்திலுமேயே தங்கி நிற்கிறது.

எனவே, பிரசங்கங்களில் குறைபிடிப்பது உத்தம கிறிஸ்தவர்களுக்கு அழகல்ல, நீதியும் அல்ல.

கிறிஸ்துநாதரில் மறைந்த சீவியம்

நமது திவ்விய இடச்சுர் முப்பத்தி மூன்று வருடகாலம் இவ்வலகத்தில் சிவித்தார். அதில் முப்பது வருட காலத்தையும் மறைந்த சீவியம் என்று அழைக்கின்றோம். மறைந்த சீவியத்தைப்பற்றிச் சிவிஷேசத்தில் இரத்தினச் சுருக்கமாகவே கூறப்பட்டிருக்கிறது. எகிப்து தேசத்திலிருந்து திருக்குடும்பம், நசரேத்துக்குத் திரும்பிய பின்னர், பன்னிரண்டு வயது வரை "பிள்ளை வளர்த்து ஞானத்தால் நிறைந்து, பலப்பட்டுவந்தது. சருவே சானுடைய அருளும், அவரிடத்தில் இருந்தது" (லூக். 2-ம்அதி. 40).

பின்னர் அவருக்குப் பன்னிரண்டு வயது நடக்கிறபோது, மூன்று நாளைக்காணாமல் மூன்றாம்நாள் தேவாலயத்திலே குசையப்பரும் தேவதாயாரும் கண்டதைப் பற்றியும் கூறப்பட்டுள்ளது. பின்னர் அவர், அவர்களோடுகூடப் புறப்பட்டு நசரேத்துக்குவந்து, அவர்களுக்குக் கீழ்ப்படிந்து வந்தார். "அவர் சருவேசானுக்கும், மனிதருக்கும் முன்பாக ஞானத்திலும், பிராயத்திலும், வாய்பிரசாதத்திலும் வளர்த்துக்கொண்டுவந்தார்" (லூக். 2-ம்அதி. 52).

கிறிஸ்துநாதர் தமது சீவியத்தைக் கழித்திடும் நசரேத்து என்னும் கிராமமாகும். இக்கிராமமானது யெருசலேம் பட்டணத்துக்குவடக்கே அறுபதுமைல் தூரத்தில் உள்ளது. அது செழிப்பான பள்ளத்தாக்கில் அமைந்துள்ளது. அது வெளி உலகத்தொடர்பற்ற கிராமமாகவே இருந்திருக்க வேண்டும். பலஸ்தீனாவின் பூமிசாஸ்திர அமைவுகளைக்கூட விபரமாகக்கூறும் பழைய ஏற்பாட்டில் நசரேத்தைப்பற்றி ஒன்றுமே கூறப்படவில்லை. இதிலிருந்து நசரேத்து ஒரு ஒதுக்குப்புறக் கிராமமாகவே இருந்தது என்பதை ஊகிக்கக்கூடியதாக இருக்கிறது. இன்று அக்கிராமத்தவர்கள் கமச்செய்கையில் ஈடுபட்டிருக்கிறார்கள். சூழலைக் கொண்டு பார்க்கும்இடத்து அன்றும் அவ்வாறே இருந்திருக்கவேண்டும். சிவிஷேசத்தில் கூறப்பட்ட சில நிகழ்ச்சிகளைக் கொண்டு, நசரேத்து வறுமையில் அகப்பட்ட ஒரு கிராமம் என்ற முடிவுக்கு வரக்கூடியதாக இருக்கின்றது. அப்போஸ்தலர்களில் ஒருவரான நத்தானியேல் நசரேத்திலிருந்து எலுமைல்களுக்கப்பால் உள்ள காணானில் வசித்தவர். நசரேத்தைப்பற்றி அவர் நன்றாக அறிந்திருந்தார். பிலிப் அவரிடத்தில் கூறியதாவது: "வேதப் பிரமாணத்திலே மோயீசனும், தீர்க்கதரிசிகளும் குறித்தெழுதினவரைக் கண்டுகொண்டோம். அவர் நசரேத்துார் குசையப்பருடைய குமாரனாகிய யேசுநாதர்தாம்." இதைக்கேட்ட நத்தானியேல்: "நசரேத்திலிருந்து யாதொரு நன்மை வரக்கூடுமோ?" என்று அவரைக் கேட்டார். இதிலிருந்து நசரேத்தைப்பற்றி சுற்றுப்புற மக்கள்கொண்டிருந்த கருத்து வெளியாகிறது. இப்படிப்பட்ட நசரேத்துாரையே யேசுநாதர் மறைந்தசீவியத்துக்குத் தெரிந்தெடுத்தார். சிவிஷேஷத்தின் பிரகாரம் நமது ஆண்டவர் காணாட்க் கலியாணத்தில் செய்ததே முதற்புதுமையாகும். அதற்கு முன்னர் யேசுநாதர் ஒரு புதுமையும் செய்ததாகக் கூறப்படவில்லை. ஆகையினால் யேசுக்கிறிஸ்துநாதர் சாதாரண மக்களைப் போலவே வாழ்ந்தவர்தான் என்பது புலனாகிறது. முதற்புதுமையைக்கண்டு ஆச்சரியப்பட்ட மக்கள், "இவர் குசையின் மகனல்லவோ?" என்று பேசிக்கொண்டனர். யேசுக்கிறிஸ்துநாதர் செபுலயத்தில் வேத வாக்கியங்களை வாசித்து விளக்கம் கொடுத்தபோது சகலரும் அவர் வாயிலிருந்து புறப்பட்ட அருள்மொழிகளைக் குறித்து ஆச்சரியப்பட்டார்கள். ஏனெனில், சகலரும் யேசுக்கிறிஸ்துநாதரைச் சாதாரண ஓர் இளைஞனாகவே

—அதாவது பெற்றோருக்கு அமைந்து நடந்து தன் முயற்சிகளில் கண்ணியிருந்த ஓர் இளைஞனாகவே கண்டிருந்தார்கள். இவ்வளவு ஞானமும் அவரிடம் இருக்குமென எவருமே அறிந்திருக்கவில்லை. அதனால்தான் அவரை விசுவசிப்பதற்கு அவர்களின் உள்ளம் இடமளிக்கவில்லை. யேசுக்கிறிஸ்துநாதருக்குச் சொந்தச்சகோதரர்கள் இல்லாதிருந்தாலும், தேவதாயாரின் சகோதரி முறையான ஒருவரின் பிள்ளைகள் சிவிஷேஷத்தில் சகோதரரன்றே அழைக்கப்படுகின்றனர். அவர்கள் முதலாக யேசுக்கிறிஸ்துநாதரில் விசுவாசம் கொண்டிருக்கவில்லை. "அதேனென்றால் அவருடைய சகோதரரும் அவர்பேரில் விசுவாசம் இல்லாது இருந்தார்கள்." நசரேத்தில் வாழ்ந்தவர்கள் அவரை ஒரு தச்சனாகவே கண்டிருக்கிறார்கள். குசையப்பரின் தச்சுத்தொழிற்சாலையில் வேலைசெய்வதையோ, அல்லது தச்சு உபகாணங்களைச் சுமந்து செல்வதையோ கண்டிருக்கிறார்கள். இதனால்தான் "இவை எல்லாம் இவனுக்கு எங்கிருந்துவந்தன, இவனுக்குக் கொடுக்கப்பட்ட ஞானம் எப்படிப்பட்டது, இவன் காங்களாற் செய்யப்படுகிற அற்புதங்களும் எத்தன்மையானவை, இவன் தச்சனல்லவா, மரியம்மாளுடைய குமாரன் அல்லவா," என்று சனங்கள் தமக்குள் பேசிக்கொண்டனர்.

"கிறிஸ்துநாதர் மெய்யானதேவனாக இருந்தபோதிலும் தான்செய்த தொழிலுக்கு கூலிபெற்றே குடும்பத்துக்கு கொடுக்க வேண்டியிருந்தது. இவ்வாறு வாழ்ந்து தேவசித்தத்தை நிறைவேற்றுவதில் நம் எல்லோருக்கும் முன்மாதிரிகையாக விளங்கினார். யேசுக்கிறிஸ்துநாதர் போதிக்கத் தொடங்கியபின் நம்மைப்போலக் களைப்புற்ற சம்பவங்களை நாம் சிவிஷேஷத்தில் காணக்கூடியதாக இருக்கிறது. அவ்வாறே அவர் தொழில் செய்து வந்தபோதும் களைப்படைந்திருந்தார்.

யேசுக்கிறிஸ்துநாதர் நம்மைப்பாவத்தில் நின்று மீட்பதற்கு பாடுகளாலும் மாணத்தாலும் மாத்திரம் அல்ல, நமதுசீவியத்தாலும் பாவத்துக்கு ஈடுசெய்தார். தேவசித்தத்துக்குப் பணிந்தமனத்தோடு வாழ்ந்து மனிதத் தன்மையையும் விளங்கவைத்தார். எனவே, யேசுநாதருடைய திருப்பாடுகளிலிருந்து மறைந்த சீவியம் புறம்பாக்கப்படாமல் அவருடைய திருப்பாடுகளில் ஒன்றாகவே கருதப்படவேண்டும்.

சாதாரண இடத்திலும், சாதாரண வாழ்க்கையிலும் அதாவது எந்தஅத்திலும் நாம் அர்ச்சிப்பைப் பெற முடியும் என்பதை நமக்கு தமது மறைந்தசீவியத்தின் மூலம் கற்பிக்கிறார். நமது அத்தஸ்தின் கடமைகளை நிறைவேற்றுவதில் நமது பங்கு எவ்வாறு இருக்கவேண்டும் என்பதை அவர் நமக்கு வாழ்ந்து காட்டியிருக்கிறார். அந்த மறைந்த சீவியமான பாடசாலையில் நமது சீவியத்துக்கு வேண்டிய யாவற்றையும் நாம் கற்றுக் கொள்ளக் கூடியதாக இருக்கிறது.

தமிழாக்கம்—வே. சாமுவேல்,
றுவரெலியா.

மனந்திரும்பிய ...

(1-ம் பக்கத்தொடர்ச்சி)

குலுதிவைச்சேர்ந்த ஜோலோநகர் விக்கார் அப்போஸ்தலிக்குவான பிரான்சிஸ் மைக்கோர்லி மேற்றிராணியாரால் இவர்களுக்குவாபிஷேகம் செய்யப்பெற்றனர். இஸ்லாமியிலிருந்து மிக அருமையாகவே மனந்திரும்புதல்கள் நடைபெறுகின்றன. மனந்திரும்புவாரிலும் குருப்பட்டம் பெறுவார் அருமையிலும் அருமையே.



அன்பாந்த தம்பி, தங்கையர்களே உங்களுக்கு என் அன்புகளிந்த வணக்கம்!

உலகத்தில் நீதி, நேர்மை, ஒழுக்கம் முதலியவை அருகிப் போகின்றனவே யென்று வழக்கறிஞர்கள் இருவர் கதைத்துக்கொண்டார்கள்.

“பத்துக்கற்பனைகளை அனுசரித்தால்தான் உலகம் சரிப்படும்” என்று ஒருவர். “அவைகளுக்கும் இதற்கும் என்ன சம்பந்தம்? பழங்காலத்துச் சாக்கு தற்காலத்துக்கு உதவாது ஐயா” என்று மற்றவர்.

“பத்துக்கற்பனைகளைப்பற்றி ஆழ்ந்து யோசித்துப் பாரும். குடும்பம், பள்ளிக்கூடம், விவாபாரம், மனிதஉரிமைகள் முதலியவைகளைப் பாதுகாக்கப் பத்துக்கற்பனைகள் தேவையென்பதை அறிவீர்! என்று முந்தியவர் சொன்னார்.

யோசித்துவிட்டு அடுத்தவாரம் மறுமொழி தருவதாகப் பிந்தியவர் கூறிச் சென்றார்.

சிலநாட்களின் பின் இருவரும் சந்தித்தார்கள். “பார்க்கப்போனால் நீர் சொல்வதை ஒப்புக்கொள்ளத்தான் வேண்டுமென்று எனக்குப் புலனாகிறது. பலநாட்களாக நான் யோசித்துக்கட்டின முடிவு இதுதான். ஒழுக்கத்துக்கும் சமாதானத்துக்கும் இந்தக்கற்பனைகளே அத்தியாவரமென நான் நன்கு உணருகிறேன்” என்று இரண்டாவது வழக்கறிஞர்.

கடவுள் தந்த கற்பனைகளை நாம் அனுசரித்தால் நமக்கும் பிறருக்கும் நன்மை செய்வோம். இதை நீங்களும் மனதிலிருத்திப் பிறருக்கும் நினைவூட்டுங்கள். சுபம்.

—அண்ணா.

எச்சரிக்கை!

ஒருநாள் மாலை நான் கையில் புத்தகங்கள் நிறைந்த பையுடன் வீடு திரும்புகையில் கல்லூரிநண்பன் ஒருவனைச் சந்தித்தேன். எனக்கு வணக்கம் கூறிவிட்டு என் உடல் நிலையைப்பற்றி விசாரித்தான். பின் என் பையைத் தூக்கிச் செல்ல அவன்முன் வந்தான். அவனுடைய வந்தனத்துக்கு நான் பதில் சொல்லாமல் அவன் தன் இருவிரல்களுக்கிடையில் பிடித்திருந்த பொருளையே உற்றுநோக்கினேன். அந்தகிரெட்டை அவன் பிடித்திருந்த விதமே ஒரு தினுசாயிருந்தது. அவன் புகை பிடிக்கத் தொடங்கினது எங்ஙனம் என வினவினேன். இந்தக் கேள்வியை அவன் எதிர்பார்க்கவில்லை போலும். சற்றுயோசித்த பின், “பெண்களின் கவனத்தைக் கவர்வ தற்காகவே நான் புகைக்கிறேன். இதிலிருந்து நான் பணக்கார வாலிபன் என அவர்கள் அறியவருவார்கள். நான் பணக்காரன் என அவர்கள் நினைத்தால் இன்னும் என்னைப் பற்றி அறியவிரும்புவார்கள்” என்றான்.

அவனுடையபதில் ஆச்சரியத்தை விளைவித்தது. வீடு சேர்ந்த பின் அதைப்பற்றிச் சிந்திக்கலானேன். புகை பிடிப்பதால் அவசரத்துக்கு நல்லயோசனைகள் வருகின்றன என புகை பிடிப்பவர்களின் சிலர் சொல்கின்றனர். வேறு சிலர் நரம்புத் தளர்ச்சிக்கு அது ஒரு மருந்தாகிறது என சாதிக்கின்றனர். போர்புரியும் வீரர்கள் நடுயுத்த நேரத்தில் புகை பிடிக்கிறார்களா? பரீட்சை எழுதுகிற மாணவர்கள் புகை பிடிக்கின்றனரா? இல்லை. புகைப்பதில் அவர்கள் நேரத்தை வீணாக்குவ தில்லை. என் நண்பன் கூறியது உண்மையே. பிறர் கவனத்தைக் கவரவும் தப்பான அபிப்பிராயத்தை எழுப்புவதே வாலிபர் புகை பிடிக்கின்றனர். ஆதலின் சம்பந்தப் பட்டவர்கள் எச்சரிக்கையாயிருப்பார்களாக.

அங்கத்தவர் வரிசையிலே.....

- B 516 செல்வி மேரி அசுந்தா, கண்டி
- 517 செல்வன் சி. எமிலியா னுஸ், மிருசுவில்
- 518 ,, எஸ். எட்வேட், மாதகல்
- 519 ,, எஸ். ஏ. டேவிட், பண்டத்தரிப்பு
- 520 ,, ரி. ரெபேட், இளவாலை
- 521 ,, எஸ். ஏ. யோகராசா, யாழ்ப்பாணம்
- 522 செல்வி பத்திமா பறுநாந்து, தாழ்வுபாடு
- 523 ,, அ. ஜெயபாலகி, புங்குடுதீவு
- 524 செல்வன் கு. அ. ஞானராசா, முல்லைத்தீவு
- 525 ,, ச. யேக்கப், முல்லைத்தீவு
- 526 செல்வி த. கிறிஸ்ரீனம்மா, சில்லாலை
- 527 ,, கு. ஆன். மேரி யூக்கறிஸ்ரா, சில்லாலை
- 528 ,, யுஸ்ரீன் ஆசீர்வாதம், சில்லாலை
- 529 ,, ஜோ. மாலினி, இறக்குவாளை
- 530 ,, வெ. லாசி மாகிறெட், நாவற்காடு
- 531 செல்வன் ரி. ஆர். மனோகரன், இளவாலை
- 532 ,, அ. பீற்றர் போல், புளிலனைஞ்சாள்
- 533 ,, ம. சத்தியநாதன், அக்கரைப்பற்று
- 534 ,, செ. சுகுமார், அக்கரைப்பற்று
- 535 ,, சி. கெய்சீர் டயஸ், பேசாலை
- 536 ,, வி. தாசன் டலீமா, தலைமன்றார்
- 537 செல்வி திரேஸ் இந்திரா ஆடன். எட்டியார்தோட்டை
- 538 ,, பி. மேரி பஷன் மெக்லீலும்பேட், பண்டிவிரிச்சான்
- 539 செல்வன் ஜே. வெ. வரதராசா, புகொச்சிக்கலை
- 540 செல்வி வெ. பெயிலாத் தெரேஸ், நாவற்காடு
- 541 செல்வன் ச. லூக்காஸ்—பிரீஸ், தோப்பு வெள்ளைக்கலை

சீனிமா பாரீர்! சேதி கேளீர்!!

இருசகோதரர்கள்—அர்ச். யாகப்பர், அர்ச். அருளப்பர்
குடும்பத்தலைவன்—அர்ச். குசையப்பர்
தாயைக் காத்த தனயன்—அர்ச். அகஸ்தினார் (தாயின் கண்ணீரால் மனம் திரும்பினார்)

பெரிய இடத்துப் பெண்—அர்ச். கன்னிமரியம்மாள்
படிக்காதமேதை—அர்ச். இராயப்பர்
தலைகொடுத்தான் தம்பி—அர்ச். ஸ்ரீபக அருளப்பர்
நாம் இருவர்—அர்ச். யுவங்கீன், அர்ச். அன்னம்மாள்
அன்னை—அர்ச். மொனிக்கம்மாள், அர்ச். அன்னம்மாள்
தொழிலாளி—அர்ச். இசிடோர், அர்ச். குசையப்பர்
கொடுத்துவைத்தவள்—அர்ச். மரியகொற்றறியின் தாய்
செங்கோட்டைச்சிங்கம்—அர்ச். சின்னப்பர் (கிறிஸ்துவுக்காகத் தீவிரமாய் உழைத்தவர்)

ஏழைபடும்பாடு—அர்ச். குசையப்பர்
பார் மகனே! பார்—அர்ச். மார்க்கரித் மரியம்மாள் (இருதயத்தைக்காண்பித்து)

தாய்சொல்லித்தட்டாதே—அர்ச். ஞானப்பிரகாசியார் (தாய்சொற்படிபாவமில்லாமல் சிவித்தவர்)

வாழவைத்த தெய்வம்—கிறிஸ்து
பெண்ணின் பெருமை—அர்ச். மேரிமாசறெலேர்

பங்காளிகள்—சுகுல அர்ச்சியசிட்டர்கள்
புதுமைப்பித்தன்—அர்ச். அந்தோனியார்

இ. பே.

மனிதர!

அன்பு வாழ்க்கையிலே — மனிதா
அச்சம் இல்லையடா!
இன்பம் பொங்குமெடா — பூவின்
இன்னல் நீங்குமடா!

மணம் நிறைந்திருந்தால் — மலர்க்கு
மதிப்பு அதிகம் உண்டு
குணம் நிறைந்திருந்தால் — நீயும்
கொள்வாய் நல்லபெயர்

உழைத்து வாழ்ந்திடா — உடலில்
உரம் இருக்கும்வரை
பிழைக்கும் வழிகள் உண்டு
பிறரை நாடாதே! — எதற்கும்

வாழப் பிறந்தாலும் — நாம்
வந்த நோக்கம் உண்டு
ஆளும் வேந்தர்முதல் — ஏழைகள்
அனைவர்க்கும் முடிவுஉண்டு.

சுற்றும் துன்ப இன்பம் — வாழத்
துணிவு வேண்டுமடா!
கற்ற பண்புகளை — வாழ்வில்
கடைப்பிடித்திடா!

நல்லதைச் செய்திடா — யாவும்
நடக்கட்டும் இறைவன் செயல்
சொல்லிலும் செயல்களிலும் — எமக்குத்
தூய்மை வேண்டுமடா
ஆசிரியர்: ச அமிர்தநாதா

அல்ஸ்ட்ரன் மீன்பிடி வலைகள்

அல்ஸ்ட்ரன் மீன்பிடிவலைகள்
உழைப்பில் சிறந்தவை, விலை மலிவு.

அல்ஸ்ட்ரன்
ஏனென்றால்
காசுகளில் மிகவும் உறுதியானது.
ஈரமுள்ள போதும் அதே
அளவுக்கு பலமானது.

அல்ஸ்ட்ரன்
வலைகள் போதுமான
அளவுக்கு நீண்டு கொடுக்கும்
குணமுடையவை.

அல்ஸ்ட்ரன்
வலைகள் உறுதியானவை.
சிறப்பான முடிச்சுத் தளராத
தன்மைமுடையவை.

அல்ஸ்ட்ரன்
வலைகள்
களக்குறைவானவை.
தண்ணீரை குறைவாக
உறிஞ்சும்
தன்மையுள்ளவை.

அல்ஸ்ட்ரன்
வலைகள் விரைவில்
உலர்ந்துவிடும்.

அல்ஸ்ட்ரன்
வலைகள் குரிய
வெப்பத்தை
தாங்கிக்கொள்ளும்
சக்திமுடையதால்
பழுதடைய-
மாட்டா.

அல்ஸ்ட்ரன்
இத்தன்மைகளை
கருதுகையில்
அல்ஸ்ட்ரன்வலைகளின் விலையும்,
மற்ற செயற்கை நார்களைவிட
குறைவுதான்.

அல்ஸ்ட்ரன் மட்டுமே இவ்வனுசலங்கள் அனைத்தையும் அளிக்கவல்லது.

CIC அல்ஸ்ட்ரனின் விசேஷத் தன்மைகளை மற்ற
நார்களுடன் ஒத்திட்டுக் காட்டும் இலவசப்
புத்தகம் ஒன்றை பெற இன்றே எமக்கு எழுதுக.

கெமிக்கல் இன்டஸ்ட்ரீஸ்(கொழும்பு)லிமிடெட்,
தபால் பெட்டி 352, கொழும்பு.

வாழ்வாங்கு வாழ...9

அடுத்து முயன்றால் ஆகாதது என்ன?

ஏ. பி. வி. கோமல்

எந்தவொரு வினையாட்டையும் எடுத்துக்கொள்வோமே? கடைசியில் நாம் வேண்டுவதென்ன? வெற்றி அல்லது, குறிக்கோளை அல்லது இலட்சியத்தை அடைவது. இல்லையா? இது கால்பந்தாட்டத்தில் நன்கு விளக்கமாகத் தெரியும். இல்லையா? கால் பந்தாட்டப்போட்டி யொன்றை நாம் பார்த்துக் கொண்டிருக்கும்போது என்ன பார்க்கிறோம். முன்வரிசையிலிருக்கும் ஐவரும் தமக்குள்ளேயே பந்தை பவுத்திரமாக விளையாடிக் கொண்டுபோய், எதிரிகளின் காலில் அந்தப்பந்து சிக்கிக்கொள்ளாமல் பார்த்துக்கொண்டு, பின்ன்திரியின் 'கோலு'க்குள் போடுகிறார்கள் பந்தை. சரி. பந்தை நல்லமுறையில் எதிரியின் 'கோல்'வரையும் கொண்டுபோய் விட்டார்கள் என்று வைத்துக்கொள்வோம். ஆனால்.....

கடைசியில் கோல் போடவேண்டிய டீப் போடவில்லை; பந்தை குறுக்கு "Bar" பாருக்கு மேலாக அடித்து விட்டார். அல்லது வெளியில் அடித்து விட்டார் என்று வைத்துக்கொள்வோம். அப்பொழுது என்ன நடக்கும். முயற்சிக்குள்ள பயன் அற்றுப் போகிறது. இல்லையா? இதிலிருந்து இன்னுமொரு உண்மையும் புலனாகித் தல்லவா? அதாவது, நாம் எவ்வளவு தூரம் போனாலும் நம் இலட்சியத்தை, குறிக்கோளை, வெற்றியை அடைவதற்கு ஆங்கிலத்தில் 'பினிஷ்' என்று சொல்லப்படுகிற 'நல்ல முடிவு' தேவைப்படுகிறது. ஆக.....

நம் குறிக்கோளை அடைய, நம் இலட்சியத்தை அடைய, இறுதி வெற்றிபெற நாம் எவ்வளவுதான் நல்ல முறையில் வேலை செய்து கொண்டு போனாலும் 'கடைசிமுடிவு' வரையிலும் நல்லமுறையில் செய்து முடிக்க வேண்டியுள்ளது. இல்லையேல் வெற்றி கிட்டாது. நான்கு நாட்கள் முறையாக செய்யவேண்டிய ஒரு வேலையை மூன்றேழுக்காலே அரைக்கால் நாட்கள் ஒழுங்காக செய்துவிட்டு, அரைக்கால் நாள் ஒழுங்காகச் செய்யாமல் இருந்துவிட்டு வெற்றிகிட்டவில்லை என்றால் யார் குற்றம்! நம் குற்றமே! வேறுயார் குற்றமும்ல்ல. அல்லாமலும்.....

ஒரு விடயத்தைத் தொடங்குமுன் "இந்த வேலையை நம்மால் செய்து முடிக்க முடியுமா?" என்று நன்கு ஆராய்ந்து பார்த்துக்கொள்ள வேண்டும். இதையே, வள்ளுவரும்

'எண்ணித் துணிக்கருமம்' என்றார். நன்கு எண்ணிக்கொண்டால் மட்டும் போதாது; அதற்காய நல்லதொரு திட்டத்தையும் வகுத்துக்கொள்ளல் வேண்டும். திட்டத்தைச் செயல்படுத்தும்போது பல தொல்லைகள் நம்மை எதிர்ப்பார்க்கலாம். அந்நேரம் தான் நாம் அதைரியம் அடையக்கூடாது. நான் நினைக்கிற அளவில், அந்நேரம் மற்ற எல்லா தையத்தையும் விட தெய்வ நம்பிக்கையே முதன்மையானது; வெற்றி தாக்கூடியது. அந்நேரம் "எல்லாம் கடவுளுக்குக்காக; கடவுளின் சித்தம் போலிருக்கிறது" என்றே எண்ணிக் கொள்ளவேண்டும். ஏனெனில், நாம் அப்படிச் செய்யுங்கால் நாம் 'மனிதசபாவமான' அதைரியத்தைவிட்டு விலகக்கூடிய ஒருவிதத்தையம் பிறக்கிறது. ஆம். "நம் அருகில் ஒருவர் இருக்கிறார்" என்ற உணர்ச்சி எழவேண்டும். நாம்செய்யும் எல்லா காரியத்திற்கும் நம்மனம் தானே மூலகாரணம்; அப்படியெனில் நம் மனதை அந்நேரத்தில் 'ஆபத்தில் உற்றதொரு தோணியா வேன்' என்று வாக்களித்துள்ள கடவுளிடம் ஒப்படைத்துவிட்டால், வெற்றி கிட்டாது என்ன! கிட்டும்! நிச்சயமாகிட்டு! உலகாயுதவெற்றி கிட்டாவிட்டாலும் மனிதலையைக் கொண்டு பார்க்கும்போது கட்டாயம், நிச்சயமாக வெற்றியாகத்தான் இருக்கும்.

மனதில் எழும் உணர்ச்சி மட்டும் எந்தவொரு விடயத்திலும் நமக்கு வெற்றியைத் தந்துவிடாது. உடல் உழைப்பும் அத்துடன் கைகொடுத்து உறவாடவேண்டும். எடுத்துக்கொண்ட கருமம் முடிவடையும் வேளையில் சில தடங்கல்கள் வரலாம்; உடல் களைப்புத் தோன்றலாம். அந்நேரம் முன் சொன்ன மருந்தையே நாம் "உண்ண" வேண்டும். அதாவது, அடுத்த முயல் வேண்டும். ஆம்.....

என்? நம் நாதரே கூறவில்லையா இப்படி. அதாவது... 'அடுத்த விடாமல் முயற்சிப்பவர்கள் கடைசியில் இராட்சிக்கப் படுவார்கள் என்று. ஆகையால் நாம் வாழ்வில் வெற்றிகாண; உலகத்தவர் கண்களில் உன்னதநிலை பெற; இவ்வையகத்தில் வாழ்வாங்கு வாழ, அடுத்த முயல்வோம்; எடுத்த கருமத்தை முடித்தே தீருவோம். இந்நல்லெண்ணம் எல்லா நல்லவர் மனதிலும் எழவேண்டுகிறேன் யான்.

பட்ட இப்பயிற்சிகளால் மனம் அலுத்துப்போகாவிடாமல் மிகவும் கவரக்கூடியவகையிலும் உல்லாசமாகவும் ஒரு பொழுதுபோக்காகவும் இருப்பதற்காக முகத்தவாரம், கடற்கரை வயோதிபர்மடம் முதலிய இடங்களுக்குச் செல்ல வசதிகள் அளிக்கப்பட்டன. நல்லமுறையில் பயிற்சி அளித்து ஊக்குவிக்கக் கன்னியர்களும், குரவர்களும், மற்றும் இதில் பங்குபற்றியவர்களும் பாடுபட்டனர். இவர்களது பாடுகள் யாவும் பயன் தரவேண்டுமென இறைவனை வேண்டுகிறோம்.

எஸ். நிற்கராணி.

நன்றியறிந்த ஸ்தோத்திரம்
சதாசகாயத்தின் நேச ஆண்டவனே, மஹாகா தேவதாயே! உம்முடைய தயவினாலும், இரக்கத்தினாலும், என்னுடைய குழந்தைக்கு இருந்தநோய் குணமானதற்கு மிகுந்த தாழ்ச்சி வணக்கத்துடனே நன்றியறிந்த ஸ்தோத்திரம் பண்ணுகிறேன். நேர்த்தியின் பிரகாரம் நன்றியறிந்த ஒருவரின் சர்க்கரைவாய்விடாமல் Chinabay.

பம்பாயில் நடைபெறவிருக்கும் 38-வது அனைத்துலக நற்கருணை மாநாட்டுக் கீதத்தின் உட்பொருள்

1. இறைவா நின் அளவில்லா அன்பினை அதிசய வழிகளில் எண்பிக்கிறீர் படைப்பாலும் மீட்பாலும் இருமுறை எமை உமதாக்கிரீர் திராட்சைச் செடியும் கொடியும்போல உம்மில் நாங்கள் ஒன்றி வாழ இதோ எம்மில் வருகின்றீர் அப்பமும் இரசமும் ஆகியஉருவில்.

பல்லவி

இந்த தேவதிரவிய அனுமானத்தில் உமது பேரன்பை எண்பிக்கும் ஆண்டவரே நாங்கள் உம்மாலே வாழ்ந்து அன்பின் வழி நடக்க அருள்புரிவீர்.

2. எம் மனுக்குலம் முழுவதற்கும் என்றும் உயர் குருவாய் விளங்கும் நீர் உமது அருளின் நிறைவினை எல்லா மக்கட்கும் பொழிந்திடுவீர் ஞானம் செறிந்த தொல் புகழ் எம் இந்திய மண்ணிலிருந்து வாழ்வின் ஒளி தோன்றி மாநில இருளை அகற்றிடவே.
3. கல்வாரி மலைக்கு எமை தினமும் இட்டுச் செல்லும் மாபெரும் இம்மறை உண்மையில் எம் விசுவாசம் நம்பிக்கையை மிகுதியாக்கிடுவீர் உமது மகிமைமிகு மணவாளி திருச்சபை அங்கு தன் இளமை பொலிவு பெற்று மீட்பின் நீரை மாந்தர் அனைவருக்கும் உம் திரு விலாவினின்று அள்ளித்தருகின்றீர்.
4. உமது பரந்த படைப்பு முழுதும் உம் புகழ்க் கீதம் பாடும் மகத்துவத்தைத் திரையிட்டு மறைத்து மறைந்து வாழும் இறைவா! எல்லா இதயங்களும், எல்லா இல்லங்களும், எல்லா நாடுக அன்பால் புதுமைப் பொலிவு பெற்று உம் திருப் பெயரின் புகழினை இன்பமுடன் பாடுவதும் பறைசாற்றும்.

தமிழாக்கம்: {சகோ. ராஜ்கம்
{சகோ. இருதயநாதன்
(புல)

விளம்பரம்

இல. 2830/M.
யாழ்ப்பாண டிஸ்த்ரிக்ட்கோடு
மண்டலீவு குடி.
1. யக்கோ சீமோன்.
2. செவஸ்தி தேவராசா.
3. மடித்தின் சிக்கராயர்.
4. அந்தோனிப்பிள்ளை அந்திரேசுப்பிள்ளை.
5. இராயப்பு யேசுஇரத்தினம்.
6. குசைமுத்து நல்லையா.
7. மடித்தின் நீக்கலாப்பிள்ளை.

—வழக்காளிகள்
மண்டலீவு குடி.
ஞானப்பிரகாசம் அந்தோனிப்பிள்ளை.
—எதிராளி.
மண்டலீவு, சம்பேதுருவார் மீன்பிடித் தொழிலாளர் சங்கத்தின் அங்கத்தவர் கட்டு:

மேலே குறிக்கப்பட்ட வழக்காளிகள் தனிப்பட்ட முறையிலும், மண்டலீவு, சம்பேதுருவார் மீன்பிடித் தொழிலாளர் சங்கத்தின் உத்தியோகஸ்தரும் நிர்வாக ஸ்தலநேர முறையிலும் குறித்த சங்கத்தின் சார்பாகவும், மேற்சொல்லிய எதிராளிக்கு விரோதமாக ரூபா 1400/-க்கு வழக்கு தொடர்ந்திருக்கிறார்களென்று அறிவிக்கப்படுகின்றது.

1964-ம் ஆண்டு தைமாதம் 26-ந்திகதி மேற்சொல்லிய சங்கம் மூன்று மாதக் குத்தகையைக் கூறினபோது 1964-ம் ஆண்டு மார்ச்சுமாதம் முதலாந்திகதி துவக்கம் 1964-ம் ஆண்டு சித்திரை மாதம் 30-ந்திகதி வரையும் மேற்சொல்லிய எதிராளியிடம் ரூபா 1400/-க்காரணம்

ரூபா 900/-க்கு குத்தகையை ஏற்றுக் கொண்டார். 1964-ம் ஆண்டு தைமாதம் 26-ந்திகதி சங்கமும் பொதுக்கூட்டத்தில் எதிரியின்கேள்விக்கு சம்பந்தம் அளித்தது. மேற்சொல்லிய எதிரி குத்தகையை ஏற்றுக்கொண்டபோதிலும் சங்கத்தின் ஒழுங்கின்படி முற்பணமாகுதல் அடைமணியையாகுதல் கட்டத்தவறினால், குத்தகைப்பணம் ரூபா 900/-மும், குற்றப்பணம் ரூபா 500/-மாக, மொத்தப்பணம் ரூபா 1,400/-ம் இறுக்க கடமையுள்ளதாகும். இந்தக்கோடு 1964-ம் ஆண்டு புரட்டாசிமாதம் 14-ந்திகதி தவணையைத்து இந்தவிளம்பரத்தை பிரசுரப்படுத்தும் படி உத்தரவு அளித்திருக்கின்றது.

1964-ம் ஆண்டு ஆவணி மீள கோட்டிக்கட்டளைப்படி
M. செல்வநாயகம்
பெரிடகோட்டுச் சக்கீடுத்தார்.
வழக்காளிகளின் தரணி
அல்பிரெட் சுவாம்பிள்ளை
(பிறக்கர்)

நன்றித்துதி
பரிசுத்த சதாசகாயமாதா விடமும், கோடி அற்புதரான அர்ச்சு. அந்தோனியாரிடமும், அர்ச்சு. யூதாததேயமுலமாயும் நான் கேட்டமன்றாட்டு அனுகூலமாய் கிடைக்கப்பெற்றேன். இவர்களின் புகழ் என்றும் எங்கும் நிலவக்கடவது. நேர்த்தியின்படி பிரசுரிக்கிறேன்.
மா.தகல். ஓர் அடியாள்.

மெளனமே மங்கையருக்கு
மேன்மையான மணி ஆரம்,
ஆனால், அணிந்தால் அல்லவோ?

● **மட்டக்களப்பு
வீட்டுப்பணி
விடுதலைக் கழகம்**
பெண்களுக்கு நல்லமுறையில் பயிற்சி அளிக்கும் பொருட்டு அர்ச்சு. தெரேசம் மாள் பாடசாலையில் வீட்டுப்பணி விடுதலைக் கழகம் 23-8-64-ல் ஆரம்பமாகியது. இக்கழகத்திற்குப் புனிவந்திவு, தன்னுழை, கல்லாறு, புனிவடிக்குடா முதலிய பங்குகளிலுள்ள மாணவர்கள் பங்குபற்றினர். இங்கு பங்குபற்றிய யாவருக்கும் மனதைக்கவாக்கூடிய முறையில் பயிற்சி அளிக்கப்பட்டது. மற்றும் பலகுரவர்களால் இல்லற வாழ்க்கையைப் பற்றியும், கன்னியர்களால் ஞானோபதேசம் கற்பிக்கும் முறையைப்பற்றியும் தெளிந்த முறையில் கற்பிக்கப்பட்டது. பூக்கள்கட்டுதல், பலவகையான தையல்கள் தைத்தல், வீட்டுப்பொருட்களை எவ்வாறு வைத்து விட்டை அழகுபடுத்தல் முதலிய முறைகள் பற்றிப் பயிற்சி அளிக்கப்பட்டது. ஒருவாரம்வரை அளிக்கப்

நாவைவிய குருவானவர்

இத்தலையங்கத்தின் கீழ் "அர்ச்: சவேரியார் சபையைச் சேர்ந்த வண. எம்ல்டி.என்.என். இத்தாலிய குருவானவர் பாவசங்கீர்த்தன இரகசியத்தைக் காப்பாற்றத் தமதுநாவை வெட்டியெறிந்து விட்டார்....." எனப் "பாதுகாவலன்" இதழில் அன்றுவெளிவந்த செய்தியைப்பற்றித் தற்சமையம் எமதுமேற்றிராணியாரின் இல்லத்திலே சஞ்சரிப்பவரான வண. எஸ். கோமெஸ் சுவாமிகள் தெரிவிப்பது வருமாறு:

"பாவசங்கீர்த்தன இரகசியத்தைக்காப்பாற்றுவதற்காகத் தமதுநாவை வெட்டியெறிந்த வண. எம்ல்டி.சுவாமியாரை நான் சந்தித்திருக்கிறேன். 1960-ம் ஆண்டு நான் விடுமுறையிலே எந்தாய்நாடாகிய ஸ்பானியத்தேசம் சென்று அங்கே எனது சொந்தநகராகிய புர்கோஸ்பட்டணத்திலுள்ள நவசந்தியாசமடத்திலே அவருடன் ஒருமாதகாலம் சஞ்சரித்திருக்கிறேன். அவர் தமதுநாவை வெட்டியெறிந்த சம்பவத்தைப்பற்றிப் பின்வருமாறு எடுத்துக்கூறினார்:

"நான் பங்குவிசாரணைக் குருவாயிருந்த ரியென்சின்னகரிலும், அதன் சுற்றாடல்களிலும் வேதகலாபனைப்புயல் வேகரமாக விசத்தொடங்கியது. அங்குவசித்திருந்த சினக்கத்தோலிக்கமக்கள் கைதுசெய்யப்பெற்று வெகுவாகத் தன்புறுத்தப்பட்டார்கள். மனுத்தன்மையில்லாது வாதிக்கப்பட்டார்கள். அவர்களுக்கு வினைக்கப்பட்ட இன்னல்களும், இழைக்கப்பட்ட இம்சைகளும் இம்மட்டென்று எடுத்துக்கூறும் தரமன்று. கம்யூனிஸ்தர்கள் என்னையும் கைது செய்து அவமதித்துப் படுத்தாத பாடெல்லாம் படுத்தினார்கள். மிருகத்தனமாக வாதைப்படுத்தினார்கள். கடைசியாகச் சிறைச்சாலையில் கொண்டுபோய் அடைத்து, பாவசங்கீர்த்தனத்திலே சிலர் என்னிடம்கூறிய இரகசியங்களைத் தெரிவிக்கும்படியாக நிர்ப்பந்தித்தார்கள். அப்போது நான் அனுபவித்த வேதனைகளைத் தாங்கமுடியாது ஒருவேளை அந்த இரகசியங்களை வெளியிட்டு விடுகிறேனோ எனப்பயந்து சவர "பிளேஸ்" ஒன்றை எடுத்து எனதுநாவின் நுனியை அறுத்துவிட்டேன். அறுத்தபோதிலும் இரத்தம் வரவில்லை. பேச்சும் குறையவில்லை. அதனால் திரும்பவும் 'பிளேஸ்'ரை எடுத்துப் பேசமுடியாதவாறாய் நன்றாகநாவை நீட்டி வாறுகஅதை வெட்டியெறிந்தேன். அப்போது என்வாயிலிருந்து ஆறாகஇரத்தம் கொப்புளித்துப் பெருகி நிலத்தில் வழியத்தொடங்கியது. இதைக்கண்ணுற்ற கத்தோலிக்கமக்கள் மனமிரங்கிப்பதைபதைத்துக் கண்கலங்கினர். பிரலாபித்துக் கண்ணீர்சிரித்தினர். அவரது வெட்டுண்டநாவிலிருந்து இரத்தம் தொடர்ந்து பெருகுவதைக்கண்ட கம்யூனிஸ்தர்கள் வைத்தியரைத்தருவித்துச் சிகிச்சையளித்து ஒருவாறு இரத்தம் பெருகுவதைத்தடுத்துறிந்தினர். அதுமுதல் நான் பேசவியலாத ஓர்ஊமை போலானேன். தங்களதுகும்ச்சிபலியாமல் போனதுகண்டு கொடிய வேதவிரோதிகளான கம்யூனிஸ்தர்கள் வெகுண்டார்கள். என்மட்டிலே முன்னிலும் குருரத்தனமாக நடந்துகொண்டார்கள். கடைசியாக ஓர்உதவாதகரையாக என்னை நினைந்து நாடுகடத்திவிட்டார்கள் அந்தக்கொடியவர்கள்.

"அதனால் எந்தாய்நாடாகிய இத்தாலிக்குப் பயணமானேன்: அங்கேஇன்னமும் சேவந்தராக வசித்திருந்த என்விருத்தாப்பிய தாயார் நான் எனதுநாவை வெட்டியெறிந்த செய்தியை அறிவவந்து நீங்காததுயர்கொண்டார். தனது புதல்வனின்கதி யாதாயிருக்குமோ, சிலவேளை அவர்இறந்துதான் போயிருப்பாரோவென்று சதாகலங்கிக்கொண்டிருந்தார். கடைசியாக நானும் எனது பிரயாணத்தை முடித்து எந்தாய்நாடும், என்னைப் பெற்ற தாய்விடும்போய்ச்சேர்ந்தேன். அங்கு என்னைக்கண்டதே எந்தாயார் எழுந்துநின்று என்னைவாரியணைத்து, அன்புபெருக முத்தமிட்டார். ஆனந்தக்கண்ணீர் உகுத்தார்.

"அதன்மேல் தனதுகண்களிலிருந்து பெருகிய கண்ணீரைமாத் திரமல்ல, எனதுகண்களிலிருந்து தாய்அன்பின் மேலிட்டால் வழிந்தோடிய கண்ணீரையும்துடைத்து, எனதுவாயைத் தடவிப்பார்த்தார். வெட்டுண்ட எனதுநாவைப்பார்த்துவிட்டு, பின்னரும் கண்ணருவி பெருகச் சிறிதுவேளை மௌனமாய் இருந்துவிட்டு, "மகனே! அன்று நான் உன்னைத் தேவதொண்டுக்கென்று அர்ப்பணித்தபோது செய்துகொண்ட தியாகத்திலும், பாவசங்கீர்த்தன இரகசியத்தைக் காப்பாற்றவேண்டி உனதுநாவை வெட்டியெறிந்து ஊமையாகி நீ செய்த தியாகம் பெரிது" என்று சொல்லி ஒருபெருமூச்செறிந்தார். அப்பொழுதுநான் வெட்டுண்ட எனதுநாசற்றேவளர்ந்து இப்பொழுது என்னால் அற்பசொற்பமாகப் பேசமுடியுமென்பதைக் காண்பிக்கு முகமாக இளமையிலே நான் பாடிப் பழகிய சிலகீதங்களை அவர்செவிகளில் விழப்பாடினேன். அதைக்கேட்டதே எந்தாயார், "மகனே. இளமையில் நான் உனக்குப்பழக்கிய அந்தக்கீதங்கள் தர்னே இவைகளென்று புன்னகைபூர்க்கப் பகர்ந்தார். எந்தாயாருடன் நான் சிலகாலம் தங்கியிருந்துவிட்டு ஸ்பானியத்தேசத்துக்கு அனுப்பிவைக்கப்பெற்று இந்தநவசந்தியாசமடம் வந்து சேர்ந்து இங்கு சஞ்சரித்துவருகிறேன்" என்று அவர் தமதுசோகக்கதையைச் சொல்லிமுடித்தார்.

அவருடன்நான் அதேசந்தியாசமடத்தில் ஒருமாதகாலம் தங்கியிருந்தேன். இப்போது அவர் தமதுநாக்கு முன்னிலும் சற்றேகூடவளர்ந்து கொஞ்சம் பேசக்கூடியவராயிருக்கிறார். நன்குகீதங்கள் பாடிவருகின்றார். அப்போதுநான் இத்தாலியிலே குருப்பட்டத்துக்குப் படித்தபோது பயின்றகொண்ட சிலஇத்தாலியபாக்களை அவருடன் சேர்ந்து நானும் பாடியிருக்கிறேன்.

பாப்பரசரின்.....

(1-ம் பக்கத். தொடர்ச்சி)

வர் பயங்கரமரணம் அடைந்ததையும், அங்கவீனரானதையும், கொடுரவதைக்கு ஆட்பட்டதையும் உலகம்மறந்துவிட்டதா" என்று பிரலாபத்துடன் கேட்கின்றார் நமது தந்தை. கோடைகால வாசஸ்தலத்திலிருந்து பாப்பரசர்விடுத்த இவ்வண்ணப்பம் அடங்கிய சொற்பொழிவு 15 நிமிடங்கள் எடுத்தன. சுமார் 1500 சொற்கள் அடங்கி இருந்தது.

மோல்ராதிவின் சுதந்திரத்தினத்தில் பாப்பரசரின் ஸ்தானபதி

மோல்ராதிவு அநேகவருடகாலமாக ஆங்கிலேயரால் ஆளப்பட்டுவந்தது. இம்மாதம் 21-ம் திகதியன்று அது சுதந்தரம் பெறுகின்றது. ஆங்கிலநாட்டுக்கு பாப்பரசரின் ஸ்தானபதியாக இருப்பவரே மோல்ராதிவு ஸ்தானபதியாவார். ஆகவே, இன்று ஆங்கிலநாட்டில் அப்பதவியில் அமர்ந்திருக்கும் கார்டினல் ஆண்டகையவர்கள் அவ்வைபவத்தில் விசேஷ ஆடம்பரங்களுடன் கலந்துகொள்ளுவார். மோல்ராதிவு வாசிகளின் கத்தோலிக்க விசுவாசம் உலகப்பிரசித்திபெற்றது. புதியஅரசியல் திட்டத்தில் கத்தோலிக்க திருச்சபைக்கு உரியஇடம் திட்டவட்டமாக வரையப்பட்டிருக்கின்றது.

முதலாளிவர்க்கத்தினருக்கு பாப்பரசரின் புத்திமதி

இத்தாலிய நகரங்களில் ஒன்றாகிய பிஸ்ரோறியாவின் வர்த்தக பிரபலின்சபையினர் பரிசுத்த பாப்பரசரைச் சந்திக்கச் சென்றிருந்தபோது முதலாளிவர்க்கத்தினர் காலத்துக்கு ஏற்றமுறையில் தொழிலாளிவர்க்கத்தினருடன் நடந்துகொள்ள வேண்டுமெனவும் இன்று தொழிலாளிவர்க்கத்தின் பொதுவாக நியாயமான உரிமைகளையே கேட்கின்றார்களெனவும் இருவர்க்கத்தினருக்குமிடையில் கிறிஸ்துவ சகோதரத்துவ உணர்ச்சி நிலவவேண்டுமெனவும் புத்திபுகட்டினார்.

அருளப்பபாப்பானவர்..

(1-ம் பக்கத் தொடர்ச்சி)

மக்களது ஞான வெழுச்சியின் ஆர்ப்பரிப்புமூலம் அருளப்பபாப்பானவர் அர்ச்சியசிட்டப்பட்டம் அருளப்படவேண்டுமெனக்கேட்டு ஒரு பெருந்தொகையான இத்தாலிய மேற்றிராணிமார்கள் மனுஒன்றைச் சித்தஞ்செய்திருப்பதாகவும் செய்தி பரந்திருக்கிறது. இந்த மனுவை அவர்கள் இந்தப்புரட்டாசியிலே தனதுமுன்னுவது தொடர்கூட்டங்களை ஆரம்பிக்கவிருக்கும் இரண்டாவது வத்திக்கான் திருச்சங்கத்திற்குச் சமர்ப்பிப்பார்களெனப் பேசிக்கொள்ளப்படுகிறது.

அருளப்பபாப்பானவருக்குத் திருச்சபையின் மகாஉந்நதமான இந்த மகிமைப்பட்டத்தை அருளுமாறு கேட்டு ஒழுங்குமுறையான வேண்டுகோள்கள் பல்வேறுநாடுகளிலுமிருந்து ஏற்கனவே கிடைத்திருப்பதாகவும், வத்திக்கான் இதுவிஷயத்தை விரைவிலே பிரசித்தமாக அறிவிக்குமென்றும் றே மைநகர் வாடுவீ தெரிவித்திருக்கிறது.

அர்ச்சியசிட்டப்பட்டம்சூட்டும்விஷயமாய் மூமையிலேநடைபெறும் பலவருடகால விசாரணைக்குமாறாக மக்களது ஞானவெழுச்சியின் ஆர்ப்பரிப்பைமேற்கொண்டு உத்தேசமுறையிலே ஒரு அர்ச்சியசிட்டவரைப் பிரகடனஞ்செய்யமுடியும்; திருச்சபைஎடுக்கின்ற இத்தகைய ஒருநடவடிக்கை பாப்பரசரால் அங்கீகரிக்கப்பட்டாலன்றி மற்றப்படி நிச்சயமாகவே செல்லுபடியாகமாட்டாது.

மரண சங்கதி

நமது அச்சகத்திலே கடந்த 35 ஆண்டுகளாகக் கடமையாற்றிவந்து சுகத்தாழ்வுகாரணமாக இற்றைக்கோர் ஆண்டின்முன் இளைப்பாறியவரான திரு. எஸ். அல்பேட் செல்வநாயகம் அரசினர் பெரிய ஆஸ்பத்திரியிலே 7-ந் திகதி திங்கட்கிழமை அதிகாலை காலஞ்சென்றாரெனும் தயாசெய்தியை அறியவந்ததும் பெரிதும் மனம்வருந்தலானேம். மரிக்கும்போது இவருக்கு வயது 55. இவர் எமது யாழ்நகர் வாசரான திரு. எஸ். சீனிவாசகத்தின் சிரேஷ்ட புதல்வர். தமது அடக்கமான வாழ்க்கையாலும், அமைதியான பேச்சாலும், மற்றும் குணவிசேடங்களாலும் தம்முடைய உறவினர், நண்பர்கள், உடன் பணியாளர் முதலானோர்மத்தியில் தனதுபெருக்கணங்கொரு செல்ல நாயகமாகவே மிளிர்லாயினர். இவருக்கு 5 புதல்வர்களும், இரு புத்திரிகளும் உள்ளனர். மறுநாட்காலை இவரின் பிரேதமானது திரளான இனசனர், சிரேஷ்டர், எமது அச்சகப்பணியாளர் முதலானோர் கூடிய சமூகத்திலே ஆசனக்கோவிலில் அந்திம திருச்சடங்குகள் நிறைவேறிய பின் சேமக்காலை கொண்டென்று பூமிதானம் செய்யப்படலாயிற்று. இவரை இழந்து தன்புறம் மனைவி, மக்கள், தந்தை, சகோதரர்கள் ஆகியோருடன் நாமும் அனுதாப்படுகிறோம்.

R. I. P.

நல்ல கள்வன் மட்....

(1-ம் பக்கத் தொடர்ச்சி)

எனன்: ஆம், எனக்கு உதவிசெய்ய யத்தம்மெண்டிப்பதாக அவர்பதிலளித்தார்" என்று இவனேகூறியிருள்.

சிரிவிதவைச்சேர்ந்த இவன் அங்கே ஒருதானியவியாபாரி கொலை செய்யப்பட்ட கொள்ளைஒன்றில் கலந்து கொண்டதற்காக 1944-ம் ஆண்டு சிவபரியந்த சிறைத்தண்டனை விதிக்கப்பட்டிருந்தான். இவன் விடுதலை செய்யப்பட்டதும் "நல்ல கள்வன் மட்டிலே யேசுநாதர் நடந்துகொண்டதுபோல என்மட்டிலும் பரிசுத்த பிரதாவும் தமதுவாக்குறுதியை நிறைவேற்றியிருக்கின்றார்" எனக் கூறினான்.



தலைமை ஆசிரியர்

W.C.S. பறனந்து (செல்லக்கண்)

அவர்களின் அமர்தின

முதல்வருட ஞாபகம்

பிறப்பு 19-2-1913 இறப்பு 16-9-1963

அன்னரின் ஆன்மா சாந்திக்காக நிகழும் இம்மதி 16-ந் தேதி புதன்கிழமை 16-9-64 காலை 6-30 மணிக்கு போளவத்தை ஆரோகணமாதா ஆலயத்தில் ஒரு தக்கப் பாடற்பூசை நடைபெறும். இதைக்கண்ணுறும் வண. குருமார், சன். சந்தியாசர், கன்னியாஸ்திரிகள், ஆசிரிய ஆசிரியைகள், அவரது மாணவர்கள், உறவினர்கள், நண்பர்கள் அனைவரும் அவரின் ஆன்மா சாந்திக்காக வேண்டிக்கொள்ளுமாறு பணிவுடன் வேண்டுகிறோம்.

இவருடைய பிரிவால் தயருறும்மனைவி திருமதி W. ஜோர்ஜியானும் பிள்ளைகளும்.

புகையிரதமூலம் திருயாத்திரை

பம்பாய்நகரிலே நிகழ்விருக்கும் 38-வது அனைத்துலக சற்பிரசாத மகாநாட்டுக்கு இலங்கையிலிருந்து புறப்படும் யாத்திரைக்கோஷ்டி ஒன்று இங்கியாவிலே விசேட புகையிரதமூலம் பம்பாய்நகர் செல்ல விருக்கின்றது. இந்தக்கோஷ்டி வருகிற கார்த்திகை மாதம் 28-ந் திகதி சனிக்கிழமை கொழும்பிலிருந்து புறப்பட்டுச் சென்று 18-ந் திகதியன்று மீண்டும் கொழும்பு வந்து சேரவிருக்கிறது. பிரயாணத்தின்போது சென்னை, பம்பாய், பூனா, கோவா, மைசூர், திருச்சி, மதுரை முதலாம் இடங்களிலே இது தங்கிச் செல்லும். புகையிரதத்திலே இந்தக்கோஷ்டிக்கு தங்கப் போதியவசதிகளாண்டு. இந்த யாத்திரையிலே 1-ம் வகுப்புக்குச் சலார் 495 ரூபா. இரண்டாம் வகுப்புக்கு 395 ரூபா. மூன்றாம் வகுப்புக்கு 295 ரூபா.

கப்பல்வழியாகத் திருயாத்திரை

பம்பாய்நகரிலே வருகிற கார்த்திகை 29-ந் திகதிமுதல் மார்ச்சி 6-ந் திகதி வரை பிரஸ்தாபமாக நடத்தேறவிருக்கின்ற அனைத்துலக சற்பிரசாத மகாநாட்டுக்கு இலங்கையிலிருந்து கப்பல் மாரக்கமாக யாத்திரைஒன்று நடைபெறவிருக்கின்றது. இந்த யாத்திரைக்கோஷ்டி இதற்கெனப் பிரத்தியேகமாய் வாடகைக்கு அமர்த்தப்படும் கப்பல் ஒன்றிலே மார்ச்சி 1-ந் திகதியன்று கொழும்பிலிருந்து புறப்பட்டுச் சென்று மகாநாட்டுக்குச் சமூகமளித்துவிட்டுத் திரும்பவும் மார்ச்சி 11-ந் திகதியன்று கொழும்பு வந்து சேரும். கோவைநகரிலே பொய்யேச ஆசனக் கோவிலில் மார்ச்சி 7-ந் திகதி முதல் 10-ந் திகதிவரை நடைபெறவிருக்கும் அர்ச்சிபிரான்சில் சவேரியாரின் திருமேனிக்காட்சியையும் இது கண்டுகளிக்க வசதிசெய்யப்பட்டிருக்கிறது. இந்த யாத்திரைக்காரர்கள் பம்பாய்நகரில் தங்கியிருக்கும் நாட்களில் கப்பலிலேயே விடுதி விடுதற்கான சகல வசதிகளும் செய்யப்பட்டுள்ளன. இந்தயாத்திரைக்கான ஒழுங்குகளெல்லாம் கொழும்பு அதிமேற்றிராணியாரின் அங்கீகாரத்துடனேயே செய்யப்பட்டிருக்கின்றன.

புதிய பஸ்பிரயாணசேவை

இதற்குமுன் யாழ்ப்பாணத்திலிருந்து மானிப்பாய்வரை நடைபெற்று வந்த பஸ்பிரயாணசேவை இம்மாதம் 1-ந் திகதிதொடக்கம் கச்சேரியிலிருந்து மானிப்பாய், ஆனைக்கோட்டையிலுடாக மருதனாமடம்வரை நீடிக்கப்பட்டிருக்கிறது. யாழ்ப்பாணப்பகுதிப் போக்குவரத்துச்சபை மனேஜரின் முயற்சியாலும், சன்னாகப்பட்டின சபையின் நீண்டநாள் கோரிக்கையின் பேரிலும் இந்தப்புதியசேவை ஆரம்பிக்கப்படலாயிற்று.

வாழ்க்கைச் செலவுப்புள்ளி

சென்ற ஆவணிமாதத்திலே வாழ்க்கைச் செலவுப்புள்ளி 112 ஆக இறங்கியுள்ளது. இது முந்திய ஆடிமாத வாழ்க்கைச் செலவுப்புள்ளி யாகிய 112.4ஐக் காட்டிலும் 0.4 குறைந்ததாகும். சென்ற ஆனிமாதத்தில்தான் வாழ்க்கைச் செலவுப்புள்ளி முன்னில்லாத விதமாய் 112.8 ஆக உயர்ந்திருக்கிறது.

தமிழுக்கு உரியஇடம்

“தமிழ்மொழியை எந்த அரசாங்கத்தாலும் ஒழித்துக்கட்ட முடியாது; தமிழ்மொழிக்கு உரியஇடம் மிக விரைவிலே கிடைக்கும்; ஆட்சியாளர்கள் தமிழ்மொழிக்குரிய அந்தஸ்தை 1965-ம் ஆண்டிற்குமுன் வழங்குவார்களென்று நான் திட்டமாகக் கூறுகிறேன்” என்று முதலா இரண்டாவது எம். பி. ஜனாபு ஏ. எல். ஏ. மஜீத் கூறியிருக்கின்றார்.

உள்ளாட்சி செய்திகள்

தமிழர்—சிங்களவர் ஐக்கியம்

“தமிழ், சிங்கள மக்களிடையே பிளவேற்படக் காரணமாயிருந்தவர்கள் அரசியல் வாதிகளே; அதனால் இருசாராரிடையிலும் எழுந்துள்ள பிரச்சினைகளைத் தீர்க்க அரசியற்கட்சிகளினால் ஒருபோதும் முடியாது; மீண்டும் தமிழ், சிங்கள மக்களிடையே ஒற்றுமையை உண்டாக்க வேண்டிய மூலமே இப்பிரச்சினைக்குத் தீர்வு காணலாம்; ஒருவரின் மொழியை இன்னொருவரின் மொழியாகத் திணிக்கக்கூடாது; அப்படிச் செய்வது விரும்பத்தக்கதல்ல; அன்றுமுதல் தமிழ், சிங்களமக்கள் ஒற்றுமை யாக வே இருந்துவந்திருக்கின்றார்கள் என்பதற்குச் சரித்திரம் சான்று பகர்கின்றது” என யட்டகம்பிட்டிலே நடத்தப்படும் சிமதான இயக்கத்தின் கூட்டம் ஒன்றிலே வித்தியாலங்கார சர்வகலாசாலை விரிவுரையாளர் திரு. கேவகே பேசியிருக்கிறார்.

புத்தமாதரின் சத்தியாக்கிரகம்

பத்திரிகைகளைக் கட்டுப்படுத்தலும், நாட்டைக் குடிவெறியில் ஆழ்த்தலுமாக அரசாங்கம் எடுக்கின்ற முயற்சிகளுக்கு எதிர்ப்புக்காட்டு முகமாக அனுராதபுர ஸ்ரீமகாபோதி மாத்தடியிலே ஆயிரம் பெளத்த பெண்கள் சத்தியாக்கிரகம் நடத்த ஆயத்தப்படுகின்றனர். சென்ற 1-ந் திகதியன்று விகாரமகாதேவி பெளத்தசங்கத்தின் தலைமைக்காரியாலயத்திலே நடைபெற்ற கூட்டம் ஒன்றில் அவ்வாறு செய்யத் தீர்மானிக்கப்பட்டலாயிற்று.

புத்தகுருமாரின் சத்தியாக்கிரகம்

கூட்டரசாங்கம் பத்திரிகைகளின் வாயைக் கட்டுமாறு எடுக்கும் நடவடிக்கைகளை எதிர்த்து ஆட்சேபிக்கு முகமாக வீரகுவா எனுமிடத்தில் சென்ற வெள்ளியன்று நடைபெற்ற கூட்டம் ஒன்றில் கனம், வெலியதோட்ட பன்னாடலி தேரோ என்னும் புத்தகுரு பேசுகையில், “பத்திரிகைகளுக்கு வாய்ப்பூட்டுப்போட அரசாங்கம் முயலுமானால் அதனை ஆட்சேபிக்கும் ஓர் எதிர்ப்பு நடவடிக்கையாகக் புத்தகுருமாரெல்லாம் ஒன்றுசேர்ந்து அனுராதபுரத்திலுள்ள யுவான்வெலிசேயா விகாரை மைதானத்திலே சத்தியாக்கிரகம் நடத்த வேண்டுமெனக் கூறியிருக்கின்றார்.

குருடர் பாடசாலைக்கு அச்சுவேலை

இரத்தமலையிலுள்ள குருடர் பாடசாலையில் பயிற்சிபெற்று வரும் குருடரான மாணவர்கள் தெகிவலை-மவுண்டலினிய மாநகரசபையின் விளம்பரங்களை அச்சடித்துக்கொடுக்க விருக்கிறார்கள். இதுவிஷயமாய்ச் சபையில் கொண்டுவரப்பட்ட ஒரு பிரேரணையின் பேரிலே அவ்வாறு செய்க்க அனுமதிக்கப்பட்டுள்ளது.

யாத்திரை பஸ்விபத்து

நீர்கொழும்பிலிருந்து சென்ற வியாழக்கிழமை கதிர்காமத்தை நோக்கிச் சென்றுகொண்டிருந்த யாத்திரை பஸ் ஒன்று அன்றுகாலை காலிக்குச் சமீபமான டடலா எனுமிடத்தில் விதியைவிட்டுவிடிக ஓர் மதகண்மேல் தடம்புரண்டமையால் அதன் கண்டக்டர் அந்தஇடத்திலேயே இறந்தார். ஒருமனிதனும், ஒருமனுஷியும் ஆள்பத்திரியில் இறந்தார்கள். 35 பேர் காயமடைந்தனர். இவர்களில் சாரதி உட்பட ஐவரின் நிலைமை அபாயகரமாயிருப்பதாகச் சொல்லப்படுகிறது.

மங்கையருக்கு வேண்டுகோள்

“விவசாயத்தில் ஆண்பிள்ளைகளுடன் தோளோடுதோள் சரிநிகராகநின்று இளமங்கையர்கள் உழைக்கவேண்டும்; இவ்வாறு உழைத்தால்தான் நாட்டிலே வேலையில்லாத திண்டாட்டத்தைப் போக்கமுடியும்; படித்த ஒவ்வொரு இளைஞனும் கமத்தொழிலை நாடவேண்டும்; ஒவ்வொரு இளமங்கையும் விவசாயத்தைநாடிக் கமக்காரவாலிபர்களை மணஞ்செய்ய முன்வரவேண்டும்” என்று மன்றேரில் நடைபெற்ற விவசாய, கால்நடை, கைப்பணிப்பொருட்காட்சியைக் காண்பீர்ப்பாசனப்பகுதியின் நிரந்தரகாரியதரிசி திரு. எம். ஸ்ரீகந்தா அவர்கள் சென்ற 25-ந் திகதியன்று திறந்துவைத்துப் பேசுகையில் குறிப்பிடலாயினர்.

வான் விபத்து

ஊர்காவர்துறையிலிருந்து சென்ற செவ்வாய்க்கிழமை யாழ்ப்பாணத்தை நோக்கி வந்துகொண்டிருந்த வான் ஒன்று அல்லைபிட்டிக்குச் சமீபமாக பனைமாம் ஒன்றில் மோதி விபத்துக்குள்ளானபோது அதில் சென்ற பிரயாணிகளில் பெண்களும், புதுமணத்தம்பதிகள் இருவரும் உட்பட 15 பேர் காயமடைந்து ஊர்காவர்துறை, யாழ்ப்பாணம் ஆஸ்பத்திரிகளுக்கு அனுப்பிவைக்கப்பட்டார்கள்.

மரணச்செய்தி

எழுவைதீவில் வயதில் முதியவரும் உத்தம கத்தோலிக்கருமான திரு. வஸ்தியாம்பிள்ளை சந்தியாப்பிள்ளை அவர்கள் தமது 95வதுவயதில் கடந்த 14-8-1964 வெள்ளிக்கிழமை இரவு 8-10 மணிக்கு இறைவனடி சேர்ந்து விட்டார். பிரேதஅடக்கம் மறுநாட்பிற்பகல் 4-30 மணிக்கு மிகவும் சிறப்பாக நடைபெற்றது.

இவரை இழந்து துயருறும் மனைவி, மக்கள் இருவர், மருமக்கள் பேரன் பேத்திமார்கள், பீட்டப்பிள்ளைகள் மற்றும் உறவினருடன் நாமும் அனுதாப்படுகிறோம்.

அடுத்த பொதுத்தேர்தல்

1665-ம் ஆண்டு நிகழ்விருக்கும் பொதுத்தேர்தலானது தற்பொழுது திருத்தியமைக்கப்பட்டுள்ள 1964-ம் ஆண்டின் பாராளுமன்ற தேர்தல் இடாப்புக்களைக் கொண்டே நடத்தப்படுமென எதிர்பார்க்கப்படுகிறது. இந்த இடாப்புகளிலே தங்கப்பெயர்களைக் கண்டுகொள்ளாதவர்கள் தங்கள் வாக்காளராகத் தகுதியுடையவர்களெனத் தெரிவித்துத் தத்தம் பகுதி அரசாங்க அதிபருக்கு மனுப்பண்ணிக் கொள்ளவேண்டும். 18வயதுக்கு மேற்பட்டவர்கள் யாவருமே வாக்களிக்கத் தகுதியாய்ந்தவர்கள். தங்களது நாமங்களைத் தேர்தலிடாப்புகளில் எவ்வாறு சேர்க்கலாமெனத் தேர்தல் அதிகாரிகள் பொதுசனங்களுக்குச் சமீபத்திலே விளம்பரமூலம் அறிவிப்பார்கள்.

எல்லோரும் விரும்பிச்செல்லும் விருந்தினர் மாளிகை

“பாம் கோட்”

பிரதானவிதி, யாழ்ப்பாணம்.

இங்கே உள்ள வசதிகளிற் சில :

- தாராளமான பெரிய அறைகள்
- மின்விசிறிகள் ● தேடியோ சங்கீத உபகரணங்கள்
- சுகதளபாடங்கள்
- அறை ஒவ்வொன்றுடனும்
- ஸ்நான சுத்திகரத் தனி அமைப்புகள்
- உணவு அருந்த உல்காசமான திறந்த வெளி இடம்
- மாடி நந்தவனம் ● பூந்தோட்டமுற்றம்
- சிறு பிள்ளைகளுக்கு உகந்த
- விளையாட்டு அறைகள் ● சிறு மிருகசாலை
- மோட்டார்வாகனங்களுக்கு ‘கரூஜ்’ வசதி
- உல்லாசப் பிரயாணிகளுக்கு உதவியான
- வழிகாட்டிகள் ● போக்குவரவு வசதிகள்
- மேல்நாட்டு, கீழ்நாட்டு முறைகளில் தயாரிக்கப்படும்
- திறமையான உணவு

	தனி ஆள்	இருவர்	நாள் ஒன்றுக்கு
1-ம் வகுப்பு அறை	10 ரூபா	18 ரூபா	
2-ம் வகுப்பு அறை	7 ரூபா 50 சதம்	15 ரூபா	

கிரமமாய் வருபவர்களுக்கும், வர்த்தக பிரயாணிகளுக்கும் விசேஷ கலுவலைகள் காட்டப்படும்.

விவாகவரவேற்பு, பிரியாவிடை முதலிய வைபவங்களுக்கு உகந்த இடம் இது.

“பாம் கோட்” மண்டபம், வெளிமுற்றம் கொண்டாட்டங்களுக்குப் பெற்றுக்கொள்ளலாம்.

மறவாதீர்கள் :

விடுதி வசதிகளுக்கும், கொண்டாட்டங்களுக்கும் யாழ்ப்பாணத்தில் கீர்த்திவாய்ந்த இடம்

“பாம் கோட்”

இப்பத்திரிகை யாழ்ப்பாணம், 20 இலக்க, 5-ம் குறுக்குத்தெருவில் வதியும் திரு. நீக்கிலன் ஜெம்ஸ் அவர்களால் உரிமையாளருக்காக அர்ச்சி. சூசைமாமுனிவர் அச்சுத்தில் 1964-ம் ஆண்டு புரட்டாதிமாதம் 12-ந் திகதி சனிக்கிழமை அச்சிடப்பெற்று வெளியிடப்பட்டது.